



# KERALA GAZETTE

## കേരള ഗസറ്റ്

PUBLISHED BY AUTHORITY

ആധികാരികമായി പ്രസിദ്ധപ്പെടുത്തുന്നത്

Vol. LIV വാല്യം 54	THIRUVANANTHAPURAM, TUESDAY തിരുവനന്തപുരം, ചൊവ്വ	28th July 2009 2009 ജൂലൈ 28 6th Sravana 1931 1931 ശ്രാവണം 6	No. നമ്പർ	30
-----------------------	---	--	--------------	----

### PART III

### Notifications by Heads of Departments

### Agriculture Department

ലേലം/ടെണ്ടർ പരസ്യം

നമ്പർ 18/2009.

2009 ജൂലൈ 14.

സംസ്ഥാന സർക്കാർ വിത്തുല്പാദന ഫാമിൽ ശാസ്ത്രീയമായ രീതിയിൽ സംരക്ഷിച്ചുവരുന്ന 400 ഓളം തെങ്ങുകളിൽ നിന്നും 2009 ആഗസ്റ്റ് മുതൽ 2010 ജൂലായ് 31-ാം തീയതി വരെയുള്ള കാലയളവിൽ മുപ്പത്തിയ/വിളഞ്ഞ തേങ്ങ ശേഖരിക്കാനുള്ള അവകാശം ലേലം/ടെണ്ടർ വ്യവസ്ഥപ്രകാരം വില്പന ഉറപ്പിക്കുന്നതാണ്. ലേലത്തിൽ/ടെണ്ടറിൽ പങ്കെടുക്കുവാൻ ആഗ്രഹിക്കുന്നവർ 10-8-2009-ാം തീയതി 11 മണിക്ക് മലപ്പുറം ജില്ലാ പഞ്ചായത്ത് ഓഫീസിൽ വെച്ച് നടത്തുന്ന ലേലത്തിൽ/ടെണ്ടറിൽ പങ്കെടുക്കേണ്ടതാണ്. ലേലത്തിൽ/ടെണ്ടറിൽ പങ്കെടുക്കുവാൻ ആഗ്രഹിക്കുന്നവർ നിരതദ്രവ്യം, സീൽ ചെയ്ത ടെണ്ടർ എന്നിവ 7-8-2009-ാം തീയതി 4 മണിക്കുമുമ്പായി സ്റ്റേറ്റ് സീഡ് ഫാം, തവനൂർ ഓഫീസിൽ അടയ്ക്കുകയോ 10-8-2009-ാം തീയതി 10.30 മണിക്ക് മുമ്പായി മലപ്പുറം ജില്ലാ പഞ്ചായത്ത് ഓഫീസിൽ അടയ്ക്കുകയോ ചെയ്യേണ്ടതാണ്. അന്നേ ദിവസം 11 മണിക്ക് ലേലം നടത്തുന്നതും ലേലത്തിനുശേഷം സന്നിഹിതരായവരുടെ സാന്നിധ്യത്തിൽ ടെണ്ടർ തുറക്കുന്നതുമാണ്. ഏതെങ്കിലും കാരണവശാൽ ടി ദിവസം അവധിയായി പ്രഖ്യാപിച്ചാൽ തൊട്ടടുത്ത പ്രവൃത്തിദിവസം പ്രസ്തുത സമയം തന്നെ ലേലനടപടികൾ നടത്തുന്നതായിരിക്കും.

ടെണ്ടർ ഫോറത്തിന്റെ വില:

അസ്സൽ—രൂപ 400 + എസ്. റി. + എ. എസ്. റി.

ഡ്യൂപ്ലിക്കേറ്റ്—രൂപ 200 + എസ്. റി. + എ. എസ്. റി.

നിബന്ധനകൾ

- ടെണ്ടർ ഫോറം 7-8-2009-ാം തീയതി 4 മണിവരെ തവനൂർ ഫാം ഓഫീസിൽ നിന്നും ലഭിക്കുന്നതാണ്.
- സീൽ ചെയ്ത ടെണ്ടറിനോടൊപ്പം നിരതദ്രവ്യം 1,500 രൂപ അടയ്ക്കേണ്ടതാണ്. ലേലത്തിൽ/ടെണ്ടറിൽ പങ്കെടുക്കുവാൻ പ്രസ്തുത നിരതദ്രവ്യം തന്നെ മതിയാകുന്നതാണ്.
- ടെണ്ടറിലോ ലേലത്തിലോ ഏറ്റവും കൂടുതൽ തുക വാഗ്ദാനം ചെയ്യുന്നയാൾ നിരതദ്രവ്യത്തിനു പുറമേ മൊത്തം തുകയുടെ 1/3 ഭാഗം തുക അപ്പോൾത്തന്നെ അടയ്ക്കേണ്ടതും അല്ലാത്തപക്ഷം പ്രസ്തുത വ്യക്തിയുടെ നിരതദ്രവ്യം സർക്കാരിലേക്ക് മുതൽക്കൂട്ടുന്നതും ടിയാന്റെ നഷ്ടോത്തരവാദിത്വത്തിൽ പുനർലേലം നടത്തുന്നതുമായിരിക്കും.

4. ലേലം അംഗീകരിച്ച് അറിയിപ്പ് കിട്ടി 7 ദിവസത്തിനകം 50 രൂപയുടെ മുദ്രപത്രത്തിൽ ഒരു കരാർ എഴുതി നൽകേണ്ടതും ലേലത്തുകയുടെ 5% തുക സെക്യൂരിറ്റിയായും ലേലത്തുകയുടെ 1/3 ഭാഗം തുക കിഴിച്ച് ബാക്കിയുള്ള മുഴുവൻ തുകയും അടച്ച് ലേലക്കാരന്റെ സ്വന്തം ചെലവിലും ഉത്തരവാദിത്വത്തിലും വിളവെടുപ്പ് നടത്തേണ്ടതും വിളവെടുത്ത തേങ്ങയുടെ എണ്ണം ഓഫീസിൽ ബോധ്യപ്പെടുത്തേണ്ടതും അതിനുശേഷം ഫാമീനു പുറത്തേക്ക് കൊണ്ടുപോകേണ്ടതുമാണ്.
5. 2009 സെപ്റ്റംബർ മാസം 15-നകം എല്ലാ തെങ്ങുകളുടെയും മണ്ട വൃത്തിയാക്കേണ്ടതാണ്.
6. മേൽപ്പടി കാലയളവിൽ 45 ദിവസത്തെ ഇടവേളകളിൽ കുറയാതെ വിളവെടുപ്പ് നടത്തേണ്ടതാണ്.
7. തേങ്ങ വിളവെടുപ്പ് 2010 ജൂലൈ മാസം 31-നകം കഴിഞ്ഞിരിക്കേണ്ടതാണ്. ഇളംപ്രായത്തിലുള്ള തേങ്ങ (കരിക്ക്) യാതൊരു കാരണവശാലും ഇടാൻ പാടുള്ളതല്ല. മറിച്ച് ചെയ്യുന്നതായി ശ്രദ്ധയിൽപ്പെട്ടാൽ അത്രയും തേങ്ങ ലേലവ്യവസ്ഥയ്ക്ക് പുറത്തുള്ളതായി കണക്കാക്കുകയും ആയതിന്റെ വില ഫാം നിരക്ക് അനുസരിച്ച് ലേലക്കാരനിൽ നിന്നും വസൂലാക്കുന്നതുമായിരിക്കും.
8. പ്രത്യേക കാരണം കാണിക്കാതെ തന്നെ ടെണ്ടർ/ലേലം അസ്ഥിരപ്പെടുത്തുവാനുള്ള അധികാരം ഫാം കൃഷി ഓഫീസർ/മലപ്പുറം ജില്ലാപഞ്ചായത്തിന് ഉണ്ടായിരിക്കും.

9. ടെണ്ടർ/ലേല നടപടികൾ ഫാം കൃഷി ഓഫീസറുടെ തീരുമാനം മലപ്പുറം ജില്ലാ പഞ്ചായത്ത്/മലപ്പുറം പ്രിൻസിപ്പൽ കൃഷി ഓഫീസറുടെ അംഗീകാരത്തിന് വിധേയമായിരിക്കും.
10. നിലവിലുള്ളതും കാലാകാലങ്ങളിൽ പുറപ്പെടുവിക്കുന്നതുമായ എല്ലാ സർക്കാർ ലേല വ്യവസ്ഥകളും ഈ ടെണ്ടറിനും ബാധകമായിരിക്കും.
11. ഫാമിൽനിന്നുള്ള നിർദ്ദേശങ്ങൾക്കായി പ്രവർത്തിക്കുകയോ ഫാമിലെ വസ്തുവകകൾക്ക് എന്തെങ്കിലും തരത്തിലുള്ള നാശനഷ്ടങ്ങൾ വരുത്തുകയോ ചെയ്താൽ ആയതിനുള്ള നഷ്ടപരിഹാരം ലേലക്കാരനിൽ നിന്നും ഈടാക്കുന്നതുമായിരിക്കും. മേൽനിബന്ധനകൾ പൂർണ്ണമായും പാലിക്കാൻ ലേലക്കാരൻ ബാധ്യസ്ഥനായിരിക്കും. പ്രവൃത്തി സമയങ്ങളിൽ രാവിലെ 8 മണി മുതൽ വൈകുന്നേരം 5 മണി വരെ മാത്രമേ വിളവെടുപ്പ് നടത്തുവാൻ അനുവദിക്കുകയുള്ളൂ.

കൂടുതൽ വിവരങ്ങൾ അറിയുന്നതിന് പ്രവൃത്തി സമയങ്ങളിൽ സർക്കാർ വിത്തുല്പാദന കേന്ദ്രം, തവനൂർ ഓഫീസുമായി ബന്ധപ്പെടാവുന്നതാണ്.

സംസ്ഥാന സർക്കാർ  
വിത്തുല്പാദനകേന്ദ്രം ഓഫീസ്,  
തവനൂർ.

(ഒപ്പ്)  
കൃഷി ഓഫീസർ.